

**Semja millum  
øðrumegin  
Føroya Handverkarafelag og Landsfelag Handverkaranna  
og hinumegin  
Fíggjarmálaráðið**

**Lønarkarmur og tíðarskeið**

Semjan er galdandi fyri sáttmálaskeiðið frá 1. okt. 2017 til 1. okt. 2019.

Tann 1. oktober 2017 hækkar lønin 2,3 % og tann 1. oktober 2018 hækkar lønin 2,4 %.

**Broytt lønartalva**

Lønartalvan fyri handverkarar verður tann 1. okt. 2018 stytst soleiðis, at tvey tey fyrstu stigini fella burtur, og eftirfylgjandi stig broyta nummar.

Handverkarar ganga nú stigini 1 til 11, leiðandi handverkari er á stigi 16 og formenn hjá Landsverki eru á stigi 21.

Fyri at fáa somu lønir fyri handverkarar hjá landi og kommunum, verður tikið støði í lønartalvuni hjá KAF galdandi frá 1. oktober 2016.

**Nágreinað orðing um viðbøtur**

Næsti setningur í § 5. Viðbøtur verður umorðaður til:

Um so er, at starvsviðurskiftini, sum eitt nú sjálvstøðugt arbeiði, sjálvstøðug ábyrgd fyri røkt av bygningum, sjálvstøðug ábyrgd fyri røkt av tøkniligari útgerð, ábyrgd av fólki í vardum starvi, ella aðra týðningarmikla ábyrgd, tala fyri tí, kann verða veitt handverkara eina viðbót afturat tí í § 3 nevndu løn.

**Broyttar ásetingar um eftirløn**

§ 8. Eftirlønargjaldið verður tann 1. okt. 2018 broytt soleiðis:

Arbeidsgevarin rindar eftirlønargjald av grundlønini eftir lønartalvu galdandi fyri henda sáttmála, og av persónligum viðbótum sambært § 5, í góðkenda eftirlønarskipan sambært eftirlønarlógini.

**Dagføra áseting um barsil**

§ 18. Barnsferð verður broytt soleiðis:

Starvskvinna, ið er við barn, eigur at siga stovninum frá í minsta lagi 3 mánaðir fyri metta føðing.

Stk. 2. Starvskvinna, ið er við barn, hevur rætt til barsilsfarloyvi av viðgongu og barnsburði. Tá ið 4 vikur eru eftir til metta føðing, kann starvskvinnan fara úr arbeiði við løn fram til føðing. Eftir føðing fær starvskvinnan farloyvi við løn í 24 vikur. Barsilsfarloyvið við løn kann soleiðis vera bæði styttri og longri enn 28 vikur tilsamans, men eftir føðing eru altíð 24 vikur við løn.

Stk. 3. Prógvar starvskvinnan við læknaváttan, at hon er óarbeiðsfør meir enn 4 vikur undan mettari føðing, verður hetta roknað sum vanlig sjúka, og starvskvinnan hevur tá rætt til løn undir sjúku. Tá ið 4 vikur eru eftir til metta føðing, verður farið frá løn undir sjúku til barsilsfarloyvi við løn, sbr. stk. 2.



Stk. 4. Umframt nevndu sømdir kann starvskvinna fáa farloyvi við lön alla viðgongutíðina, um hon við læknaváttan prógvar, at tað fyri fostur ella hana sjálva stendst heilsuvandi av at vera í starvinum.

Stk. 5. Frá 14. viku eftir føðing kunnu foreldrini býta rættin til barsilsfarloyvi við lön ímillum sín.

Stk. 6. Starvsfólk, ið ættleiða barn, hava rætt til fráveru við lön í upp til 4 vikur áðrenn, tey fáa barnið, og í 24 vikur tilsamans. Foreldrini kunnu býta rættin til fráveru við lön ímillum sín. Rætturin til fráveru við lön er treytaður av, at ættleiðingarmyndugleikin frammanundan hevur gjørt av, at foreldrini, annað ella bæði, skulu vera heima í samband við, at tey fáa barnið. Foreldrini kunnu ikki vera í farloyvi við lön samstundis eftir hesi grein.

Stk. 7. Umframt farloyvi nevnt í stk. 2-6, hava starvsfólk rætt til farloyvi við ongari lön og uttan at missa starvsaldur soleiðis, at samlaða farloyvistíðarskeiðið tilsamans er 52 vikur eftir føðing ella eftir, at tey hava fingið barnið. Tíðarskeiðini eru samhangandi, og farloyvi eftir hesi grein skal vera avgreitt í seinasta lagi 52 vikur eftir føðing ella eftir, at tey hava fingið barnið. Henda grein fær gildi frá í dag og er eisini galdandi fyri tær barnakonur, sum eru í barsilsfarloyvi við lön frá arbeiðsgevara.

#### Tímalønarsáttmáli

Í sáttmálaskeiðnum verður arbeitt við at gera ein tímalønarsáttmála. Tað áliggur Landsverki at seta gongd á tað arbeiðið innan 1. januar 2019.

Sáttmálin og lönartalvurnar verða dagfórdar sambært omanfyristandandi.

Tórshavn tann 21. september 2018.

#### Føroya Handverkarafelag

  
Sunni Simonsen, formaður

#### Landsfelag Handverkaranna

  
Danial Pauli Djurhuus, formaður

#### Fíggjarmálaráðið

  
Kristina Háfoss, landtýrskvinna

  
Jan Mortensen, lønarstjóri